Kerala Gazette No . 26 dated 26th June 2007. 
PART II 


കേരള നിയമസഭാ സെക്രട്ടേറിയറ്റ് 


- വിജ്ഞാപനം 


നമ്പർ- 2349/ Uജിൻ- 3 / 2007 / 


ജി . 


തിരുവനന്തപുരം. 2007 ജൂൺ 26 

- 1929 ആഷാഢം 5 . 


കേരള നിയമ സഭയുടെ നടപടിക്രമവും കാര്യനിർവ്വഹണവും സംബന്ധിച്ച 
ചട്ടങ്ങളുടെ 69 -ാം ചട്ടപ്രകാരം, 2007 - ലെ സർവ്വകലാശാല നിയമങ്ങൾ ( ഭേദഗതി) ബിൽ, 
ഉദ്ദേശകാരണങ്ങളുടെ വിവരണത്തോടും ധനകാര്യ മെമ്മോറാണ്ടത്തോടും കൂടി 
പ്രസിദ്ധപ്പെടുത്തുന്നു. 


ഡോ . എൻ. കെ . ജയകുമാർ, 

സെക്രട്ടറി. 


G - 659 /2007/DTP. 


പ്രന്തണ്ടാം കേരള നിയമസഭ 

ബിൽ നമ്പർ 100 


2007 - ലെ സർവ്വകലാശാല നിയമങ്ങൾ ( ഭേദഗതി) ബിൽ 


1974 - ലെ കേരള സർവ്വകലാശാല ആക്റ്റം 1975 - ലെ കോഴിക്കോട് 
സർവ്വകലാശാല ആക്റ്റം 1994 - ലെ ശ്രീ ശാങ്കരാചര്യാ 
സംസ്കൃത സർവ്വകലാശാല ആക്റ്റം 1996 - ലെ 
കണ്ണൂർ സർവ്വകലാശാല ആക്റ്റും 

വീണ്ടും ഭേദഗതി 
ചെയ്യുന്നതിനുള്ള 


ഒരു 
ബിൽ 


പീഠിക . -- 1974 - ലെ കേരള സർവ്വകലാശാല ആക്റ്റും 1975 - ലെ കോഴിക്കോട് 
സർവ്വകലാശാല ആക്റ്റം 1994 - ലെ ശ്രീ ശങ്കരാചാര്യ സംസ്കൃത സർവ്വകലാശാല ആക്റ്റും 
1996 - ലെ കണ്ണൂർ സർവ്വകലാശാല ആക്റ്റം താഴെപ്പറയുന്ന ആവശ്യങ്ങൾക്കായി 
വീണ്ടും ഭേദഗതി ചെയ്യുന്നത് യുക്തമായിരിക്കുകയാൽ; 

ഭാരത റിപ്പബ്ളിക്കിന്റെ അൻപത്തെട്ടാം സംവത്സരത്തിൽ താഴെപ്പറയും പ്രകാരം 
നിയമമുണ്ടാക്കുന്നു : 

- 1. ചുരുക്കപ്പേരും പ്രാരംഭവും. (1) ഈ ആക്റ്റിന് 2007 - ലെ സർവ്വകലാശാല 
നിയമങ്ങൾ ( ഭേദഗതി) ആക്റ്റ്എന്ന് പേര് പറയാം. 


(2) ഇത് 2007 ഫെബ്രുവരി 5 -ാം തീയതി പ്രാബല്യത്തിൽ വന്നതായി കരുത 
പ്പെടേണ്ടതാണ്. 


-- 2. 1974 - ലെ 17 -ാം ആക്റ്റിനുള്ള ഭേദഗതി. - 1974 - ലെ കേരള സർവ്വകലാശാല 
ആക്റ്റിൽ (1974- ലെ 17 ), 21 -ാം വകുപ്പിൽ “മറ്റ് അംഗങ്ങൾ എന്ന ശീർഷകത്തിൻകീഴിൽ 
ഇനം ( സി ) 

യ്ക്കുശേഷം, താഴെപ്പറയുന്ന ഇനം ചേർക്കേണ്ടതാണ്, അതായത് 


“( ഡി ) കേരള സംസ്ഥാന ഉന്നത വിദ്യാഭ്യാസ കൗൺസിലിന്റെ നിർവ്വാഹക 
സമിതി നാമനിർദ്ദേശം ചെയ്ത അംഗം. 

- 3. 1975 - ലെ 5 -ാം ആക്റ്റിനുള്ള ഭേദഗതി. – 1975 - ലെ കോഴിക്കോട് സർവ്വകലാശാലാ 
ആക്റ്റിൽ ( 1975- ലെ 5) 21 -ാം വകുപ്പിൽ “മറ്റ് അംഗങ്ങൾ എന്ന ശീർഷകത്തിൻകീഴിൽ 
ഇനം ( സി) യ്ക്കു ശേഷം, താഴെപ്പറയുന്ന ഇനം ചേർക്കേണ്ടതാണ്, അതായത്: 

- “( ഡി ) കേരള സംസ്ഥാന ഉന്നത വിദ്യാഭ്യാസ കൗൺസിലിന്റെ നിർവ്വാഹക 
സമിതി നാമനിർദ്ദേശം ചെയ്ത അംഗം. 


- 4. 1994 - ലെ 5 -ാം ആക്റ്റിനുള്ള ഭേദഗതി. - 1994- ലെ ശ്രീ ശങ്കരാചാര്യ സംസ്കൃത 
സർവ്വകലാശാല ആക്റ്റിൽ (1994 - ലെ 5 ) 12 -ാം വകുപ്പിൽ “ നാമനിർദ്ദേശം ചെയ്യപ്പെട്ട 
അംഗങ്ങൾ എന്ന ശീർഷകത്തിൻകീഴിൽ ഇനം (iv )-നുശേഷം, താഴെപ്പറയുന്ന ഇനം 
ചേർക്കേണ്ടതാണ്, അതായത്: 


- “ ( v ) കേരള സംസ്ഥാന ഉന്നത വിദ്യാഭ്യാസ കൗൺസിലിന്റെ നിർവ്വാഹക 
സമിതി നാമനിർദ്ദേശം ചെയ്ത അംഗം . 


- 5. 1996- ലെ 22 -ാം ആക്റ്റിനുള്ള ഭേദഗതി. - 1996 - ലെ കണ്ണൂർ സർവ്വകലാശാല 
ആക്ടിൽ (1996- ലെ 22) 23 -ാം വകുപ്പിൽ “മറ്റ് അംഗങ്ങൾ എന്ന ശീർഷകത്തിൻകീഴിൽ 
ഇനം ( ഇ ) 

യ്ക്കുശേഷം, താഴെപ്പറയുന്ന ഇനം ചേർക്കേണ്ടതാണ്, അതായത്: 


“(എഫ്) കേരള സംസ്ഥാന ഉന്നത വിദ്യാഭ്യാസ കൗൺസിലിന്റെ നിർവ്വാഹക 
സമിതി നാമനിർദ്ദേശം ചെയ്ത അംഗം ”. 

- 6 . റദ്ദാക്കലും ഒഴിവാക്ക ലും . - ( 1) 2007 - ലെ സർവ്വകലാശാല നിയമങ്ങൾ 
( ഭേദഗതി) ഓർഡിനൻസിലെ (2007 - ലെ 25 ) 5 -ാം വകുപ്പ് ഒഴികെയുള്ളവ ഇതിനാൽ 
റദ്ദാക്കിയിരിക്കുന്നു. 

- (2 ) അങ്ങനെ റദ്ദാക്കിയിരുന്നാൽതന്നെയും, പ്രസ്തുത ഓർഡിനൻസ് പ്രകാരം 
ഭേദഗതി ചെയ്യപ്പെട്ട 1974 - ലെ കേരള സർവ്വകലാശാല ആക്റ്റ് പ്രകാരവും 1975 - ലെ 
കോഴിക്കോട് സർവ്വകലാശാല ആക്റ്റ് പ്രകാരവും 1994 - ലെ ശ്രീ ശങ്കരാചാര്യ സംസ്കൃത 
സർവ്വകലാശാല ആക്റ്റ് പ്രകാരവും 1996 - ലെ കണ്ണൂർ സർവ്വകലാശാല ആക്റ്റ് 
പ്രകാരവും ചെയ്ത ഏതെങ്കിലും കാര്യമോ എടുത്ത ഏതെങ്കിലും നടപടിയോ ഈ 
ആക്ട് പ്രകാരം ഭേദഗതി ചെയ്യപ്പെട്ട 1974 - ലെ കേരള സർവ്വകലാശാല ആക്റ്റ് 
പ്രകാരവും 1975 - ലെ കോഴിക്കോട് സർവ്വകലാശാല ആക്ട് പ്രകാരവും 1994 - ലെ 
ശ്രീ ശങ്കരാചാര്യ സംസ്കൃത സർവ്വകലാശാല ആക്ട് പ്രകാരവും 1996- ലെ കണ്ണൂർ 
സർവ്വകലാശാല ആക്ട് പ്രകാരവും ചെയ്തതായോ എടുത്തതായോ കരുതപ്പെടേണ്ടതാണ്. 


ഉദ്ദേശ്യകാരണങ്ങളുടെ വിവരണം 
- 2007- ലെ കേരള സംസ്ഥാന ഉന്നത വിദ്യാഭ്യാസ കൗൺസിൽ ഓർഡിനൻസിന്റെ 
(2007 - ലെ 26) 3 -ാം വകുപ്പ് കേരള സംസ്ഥാന ഉന്നത വിദ്യാഭ്യാസ കൗൺ സിൽ 
രൂപവൽക്കരിക്കുവാൻ സംസ്ഥാനസർക്കാരിനെ അധികാരപ്പെടുത്തുന്നു. പ്രസ്തുത 
ഓർഡിനൻസിന്റെ 17 -ാം വകുപ്പ് കേരള സംസ്ഥാന ഉന്നത വിദ്യാഭ്യാസ കൗൺസി 
ലിന്റെ എക്സിക്യൂട്ടീവ് കൗൺസിലിന് അതിലെ ഒരംഗത്തെ സംസ്ഥാനത്തെ ഓരോ 
സർവ്വകലാശാലയിലെയും സിൻഡിക്കേറ്റിലേക്ക് നാമനിർദ്ദേശം ചെയ്യാൻ അധികാര 
പ്പെടുത്തുന്നുണ്ട്. 1974- ലെ കേരള സർവ്വകലാശാല ആക്റ്റിനും, 1975 - ലെ കോഴിക്കോട് 
സർവ്വകലാശാല ആക്റ്റിനും, 1994 - ലെ ശ്രീ ശങ്കരാചാര്യ സംസ്കൃത സർവ്വകലാശാല 
ആക്റ്റിനും 1996 - ലെ കണ്ണൂർ സർവ്വകലാശാല ആക്റ്റിനും അന ന്ത ര ഫ ല മായി 
ഭേദഗതികൾ അനിവാര്യമായിത്തീർന്നു . 


കേരള സംസ്ഥാന നിയമസഭ സമ്മേളനത്തിലല്ലാതിരുന്നതിനാലും, മേൽപ്പറഞ്ഞ 
നിർദ്ദേ ശ ങ്ങൾക്ക് ഉട നടി പ്രാബല്യം നൽകേണ്ടിയി രു ന്ന തി നാലും, 2007 മാർച്ച് 
30 -ാം തീയതി ഗവർണ്ണർ 2007 - ലെ സർവ്വകലാശാല , നിയമങ്ങൾ ( ഭേദഗതി) ഓർഡിനൻസ് 
2007 - ലെ 25 -ാം നമ്പർ ഓർഡിനൻസായി വിളംബരപ്പെടുത്തുകയും ആയത് 2007 ഏപ്രിൽ 
2 -ാം തീയതിയിലെ 630 -ാം നമ്പർ കേരള അസാധാരണ ഗസറ്റിൽ പ്രസിദ്ധീകരിക്കുകയും 
ചെയ്തു . 

പ്രസ്തുത ഓർഡിനൻസിനു പകരം സംസ്ഥാന നിയമസഭയുടെ ഒരു ആക്റ്റ് 
കൊണ്ടുവരുവാൻ ഉദ്ദേശിച്ചുകൊണ്ടുള്ളതാണ് ഈ ബിൽ. 


ധനകാര്യ മെമ്മോറാണ്ടം 


ഈ ബിൽ നിയമമാക്കുകയും പ്രാബല്യത്തിൽ കൊണ്ടു വരികയും ചെയ്താൽ 
സംസ്ഥാന സഞ്ചിതനിധിയിൽനിന്നും യാതൊരു ചെലവും ഉണ്ടാകുന്നതല്ല. 


എം . എ . ബേബി. 


